

تحرڈور لڈ ازم اور مسلم قوم پرستی

تمہید آز مدیر: بیسویں صدی کا پہلا نصف مغربی اقوام کی آپس میں اور دوسرا نصف مغربی اقوام کی اشتراکیت کے ساتھ مختص و کشمکش کا دور ہے۔ اس دور کی عالمی سیاست میں اسلام کے حوالے سے عالم اسلام کا کوئی نمایاں کردار نظر نہیں آتا۔ بلکہ یہ صدی مسلم شعور کی انگرائی اور عوامی تحریکوں کی شکل میں ملی احیا پر ہی مشتمل ہے۔ سرخ اور سبز، بائیں بازو اور دائیں بازو کی اصطلاحات پر مبینہ امریکہ اور روس کی سرد جنگ کا پلڑا آخر کار اہل اسلام کی قوت سے ایک کے حق میں جنگ چکا ہے۔

روالی سودیت یونین کے بعد کا دور درحقیقت سرمایہ داریت اور اشتراکیت کی نظریاتی مختصات کی بجائے اب اسلام اور سیکولرزم کی نظریاتی کشمکش میں تبدیل ہو چکا ہے۔ عالمی سیاست میں تبدیلی کے اسی اہم مرحلہ پر نیوورلڈ آرڈر اور تہذیبوں کا تصادم جیسے نظریات متعارف ہوتے نظر آتے ہیں۔ اسلام اور سیکولرزم یا لبرل ازم (بایجیت، ملطقة) کے درمیان دوست گردی، انتہا اور شدت پسندی کے نام پر پریقیج جنگ لڑی جا رہی ہے، جس میں تاحال یورپی ممالک امریکہ کی حاشیہ شہنسی سے بڑھ کر اپنا جدا گانہ کردار متعین کرنے کی کوشش کر رہے ہیں۔ یورپ میں بھی انہی چند برسوں میں شعائر اسلامیہ (نبی رحمت ﷺ، قرآن، پرداہ، میتار، جاپ و نقاب، دار الحجی اور مدارس) کے نام پر آہستہ آہستہ اسلام کے خلاف رہ عمل قوت پکڑ رہا ہے۔ یورپ کے مختلف ممالک میں ان اسلامی شعائر کے خلاف میڈیا، فلم انڈسٹری، عوام اور قانون ساز اداروں کے رہنمائنات کا مطالعہ خصوصی اہمیت رکھتا ہے۔

یہ تو عالمی سیاست کا وہ منظر نامہ ہے، جو ادیان و ملل اور تہذیب و ثقافت کے پس مظہر میں تکمیل پار رہا ہے۔ ایک منظر نامہ دینی فکر سے قطع نظر خالصتاً مادی و یک دینوی نظریات کی بناء پر

بھی تشكیل پذیر ہے جس میں ہر دو فرقیت کے اہداف و مقاصد زیادہ سے زیادہ دنیوی منفعت کے حصول تک محدود ہیں، البتہ اس ضمن میں ان کی ترجیحات اور لائجئ عمل کے اختلاف کے ساتھ علاقائی اور تاریخی مناسجوں میں بھی اختلاف پایا جاتا ہے۔ روس کے ٹوٹ جانے کے بعد کے اشتراکی ایک اور پس منظر میں بھی اپنی جدوجہد کو منظم کر رہے ہیں، اور اس مقصد کے لئے اشتراکیت نے کسی قوم کی داخلی مساوات کے اشتراکی نظریہ کی بجائے اقوام عالم کی مساوات کے دعویٰ کو پروان چڑھانا شروع کیا ہے۔ تھرڈ ورلڈ ازم اسی پس منظر میں متعارف کرائی گئی ایک اصطلاح ہے، جس کا مقصد مزعومہ تیرسی دنیا کے ممالک کو بھی فرشت ورلڈ (امریکہ) اور سیکنڈ ورلڈ (یورپ و ترقی یافتہ ممالک) کے ساتھ دنیوی مفاہمات میں مساوات پر مبنی حصہ دلانے کی کوشش ہے۔ زیرنظر مضمون ماضی کے اسی اشتراکی اور سرمایہ دارانہ مخاصمت کے نئے رخ اور مجوزہ اہداف و ترجیحات کی نشاندہی پر مشتمل ہے۔ ظاہر ہے کہ ہر دو عنصر لا دینی نظریات کے حامل اور وطن و قوم پرستی کے نظریے کے علم بردار ہیں، اور مراجحت کرنیوالے بھی اسی نظریہ قوم پرستی کی تائید سے نئی جدوجہد پا کرنا چاہتے ہیں، تو ایسی صورتحال میں اس مخاصمت سے اسلام اور اہل اسلام کے نظریاتی اہداف کیونکہ حاصل ہونے کی توقع کی جا سکتی ہے۔ اس مضمون میں اسی خطرہ کی طرف نشاندہی کی گئی ہے کہ مسلم احیا کی تحریکوں کو قوم پرستی پر مشتمل تھرڈ ورلڈ ازم کے خاتمے کی اس دعوت کے حدود ارب بعد سے باخبرہ کر اس سے تعامل کرنا چاہئے۔

اسلام اور سیکولرزم کی اس حالیہ تکشیش میں اسلام کا کردار تاحال انفعائی و مفعولی نوعیت کا ہے۔ اسلام کی فکری و نظریاتی اور اہل اسلام کی عدوی، مالی، تاریخی، جغرافیائی اور ذہنی صلاحیتوں کی بنا پر مغرب کا قائد امریکہ بیداری سے قبل ہی امت مسلمہ کی قوت کو منتشر کر دینے کے درپے ہے۔ لیکن اہل اسلام ابھی تک غافل پڑے سوتے ہیں اور امت کی سیاسی قیادت میں کسی نوعیت کی بیداری یا فکرمندی کے کوئی آثار نہیں ہیں۔ امت مسلمہ میں کس طرح اتحاد و اتفاق پیدا کیا جائے، عالمی مسائل میں ان کا موقف کیونکہ ایک ہو، ان کے مابین تجارت و معیشت اور تعلیم و ابلاغ کا براو راست قومی ارتقا ط کیونکہ وجود میں آئے؟ یورپ تو چند چھوٹی اور مختلف نظریاتی پس منظر رکھنے والی اقوام پر مشتمل ہونے کے باوجود امریکہ کے بالمقابل

یورو کے نام سے ایک کرنی و جود میں لا چکا ہے، آپس میں تجارت، عدالت، سیر و سیاحت، صنعت و حرفت اور کتنے ہی ایسے امور ہیں، جن میں قوم پرستی کی مقدس لکیریں مٹائی جا چکی ہیں، لیکن امت مسلمہ ایک قرآن، ایک رسول، ایک دین، ایک مرکز، ایک تاریخ اور ایک نظریہ حیات کے باوجود لاعتداد تقسیم بندیوں کا شکار ہے اور غیر دوں کی بدترین جارحیت کا شکار ہونے کے باوجود عالمی سیاست میں اس حد تک قابل رحم کیفیت سے دوچار ہے کہ افغانستان و عراق میں امریکی دہشت گردانہ جنگ کی تائید مسلم ممالک کی تنظیم او آئی سی سے صادر ہوتی ہے۔ امت اپنی تمام تر ذمہ داریوں سے غافل مست پڑی سورہ ہی ہے، نہ اپنے مقام کا شعور، اور نہ ہی اپنی عالمی ذمہ داری کی پروا جب کہ دنیا کے ظالم و جابر حکمران اسے اپنی چال بازاریوں اور مکاریوں کا نشانہ بنائے جا رہے ہیں۔ بہر حال آپ اوپر درج شدہ موضوع پر زیر نظر مضمون ملاحظہ فرمائیں۔

حِم



تحریکات اسلامی میں استعمار مخالفت کی بنیاد پر قوم پرستانہ جدوجہد کا جواز جہاں ایک الیہ ہے، وہیں یہ ایک خطرناک رویہ بھی ہے۔ خطرناک اس لئے کہ یہ رویہ احیاء اسلام کی جدوجہد کی عین ضد ہے۔ اس مختصر مضمون میں ہم ان خطرات کی نشاندہی کرنے کی کوشش کریں گے جو تحریکات اسلامی کی حکمت عملی کو تحرر و ولڈ ازم اور مسلم قوم پرستی سے لاحق ہیں۔ تحرر و ولڈ ازم تیرسی دنیا کی ایک اہمتری ہوئی فکری تحریک ہے جس کی بنیادیں انارکزم اور اشٹراکیت سے جاتی ہیں۔ درحقیقت یہ ایک عالمگیریت مخالف (anti-globalization) تحریک ہے جس کا مقصد مقاومی قوم پرستانہ تحریکوں کو فعال بنا کر بول سرمایہ داری کے عالمگیر غلبے کی راہ میں رکاوٹیں کھڑی کرنا ہے۔ اس تحریک کے کلیدی دیکیوں میں Frantz Fanon, Ahmed Ben Bella, Camal Abdel Nasser, Andre Gunder Frank, Samir Amin and Simon Malley شامل ہیں۔ تحرر و ولڈ ازم کو اس کی بنیادی خصوصیات کے ضمن میں سمجھا جا سکتا ہے:

استعماр مخالفت

اس تحریک کا بنیادی دعویٰ یہ ہے کہ لبرل سرمایہ دارانہ نظام میں استھان ایک طبقہ کی دوسرے طبقے کا نہیں کرتا جیسا کہ اشتراکیوں کا خیال ہے بلکہ ترقی یافتہ ممالک تیسرا دنیا کے ممالک کا استھان کرتے ہیں۔ ترقی یافتہ ملک کا مزدور تیسرا دنیا کے مزدور کے استھان میں ان معنی میں شامل ہوتا ہے کہ ترقی یافتہ ممالک کے سرمایہ دار تیسرا دنیا کے ذرائع پر قبضہ کر کے جو نادی فوائد اپنے ممالک کے لئے حاصل کرتے ہیں، ترقی یافتہ ممالک کا مزدور بھی ان فوائد سے پوری طرح بہرہ در ہوتا ہے۔ چنانچہ تھڑہ ورلڈ ازم کے خیال میں سرمایہ دارانہ مظالم سے جنم لینے والی اصل ستمگش طبقات کے درمیان نہیں، بلکہ تیسرا دنیا کے ممالک اور استعمار کے درمیان برپا ہوتی ہے۔ ان معنی میں 'تمہرہ ورلڈ ازم' ایک استعماр مخالف فکری رویے کا نام ہے۔

قوم پرستی کی حمایت

لہذا یہ تحریک قومی آزادی کے لئے برپا کی جانے والی تحریکوں (national liberation movements) کی بھرپور حمایت کرتی ہے اور تیسرا دنیا کے ممالک کو یہ دعوت دیتی ہے کہ وہ اپنے ممالک سے امریکی و یورپی استعماں کو بے خل کرنے اور قومی خود بقیاری کے حصول کے لئے ہر ممکن کوشش کریں، تاکہ یہ اپنے ملک و قوم کے فیصلے اپنے مقامی قومی مفادات کے تناظر میں کر سکیں۔ اس تحریک کے مفکرین کے خیال میں استعمار اور ترقی یافتہ ممالک عالمی منڈی اور عالمی تقاضوں کی روشنی میں جو فیصلے تیسرا دنیا پر مسلط کرتے ہیں درحقیقت وہ ان ترقی یافتہ ممالک کے اپنے قومی مفادات ہی کا مظہر ہوتے ہیں کیونکہ عالمی منڈی انہی ممالک کے تانے کا دسرا نام ہے اور صرف یہی ممالک اس عالمی نظام سے عملاً مستفید ہو پاتے ہیں۔

اشتراکیت سے تعلق

اس تحریک کا اشتراکیت کے ساتھ ایک خاص تعلق ہے اور بہت سے اشتراکی مفکرین ان تحریکوں کا ساتھ دینا ضروری سمجھتے ہیں۔ اشتراکی مفکرین کے خیال میں تھڑہ ورلڈ ازم کی

بنیادی اہمیت یہ ہے کہ قوم پرستانہ تحریک کی کامیابی سے دو فائدے حاصل ہوتے ہیں:

① ان کے نتیجے میں نظام اقتدار پر استعماری نظام کا بیضہ کمزور ہو جاتا ہے، یعنی استعمار کی یہ صلاحیت کم ہو جاتی ہے کہ وہ سرماۓ کی تنظیم کے فیصلے سرماۓ کے عالمی مرکز اور عالمی مفادات کے تناظر میں نافذ کروائے، کیونکہ طاقتور قوم پرستانہ ممالک تنظیم سرماۓ کے فیصلے عالمی منڈی و نظام کے مفادات نہیں بلکہ قومی مفادات کی روشنی میں کرتے ہیں (مثلاً ان کی تجارتی وزری پالیسیاں آئیں ایف یا درلہ بینک وغیرہ کی تجویز سے طے نہیں پاتیں بلکہ ان پالیسیوں کو وضع کرتے وقت وہ ان کے ذریعے سرماۓ کے اپنے ملک میں مرکز ہونے کے امکانات کو بنیادی اہمیت دیتے ہیں، نہ کہ عالمی منڈی کے مفادات کو)۔

اشتراکیوں کے ایک گروہ کے مطابق اشتراکیت کی کامیابی کے لئے ضروری ہے کہ ہم طویل المدى مقاصد کے حصول کے لئے جو بھی قليل المدت حکمت عملی اپنایں، وہ عوای اکثریت کے خلاف نہیں ہونی چاہئے، یعنی اگر پاکستانی عام کسی مخصوص وقت میں پاکستانی قوم پرستی سے مغلوب ہو کر امریکی استعمار کے خلاف جدوجہد کرنے پر آمادہ ہوں تو ہمیں ان کا ساتھ دینا چاہئے نہ کہ اس کی خلافت۔

② ایسے قوم پرستانہ ممالک جو بول اسٹیوار سے آزاد ہوں، وہاں اشتراکیت کے اثر و سوخ کو بڑھانا نہیں ان ممالک کے مقابلے میں آسان ہے کہ جہاں یا تو اسٹیوار با فعل قابل قبض ہو (مثلاً افغانستان یا عراق) یا جن کی حیثیت شخص استعمار کی باج گزار ریاست کی ہو (مثلاً پاکستان)۔

چونکہ بُرل عالمگیری استعمار اشتراکیت کی راہ میں حائل ایک بہت بڑی رکاوٹ ہے اور قوم پرستانہ تحریکیں اسے کمزور کرنے کا اہم ذریعہ ہیں لہذا اشتراکیوں کے خیال میں ہمیں قوم پرستانہ تحریکیوں کا بھر پور طریقے سے ساتھ دینا چاہئے کہ ان کی کامیابی اشتراکیت کے فروع کا پیش خیمدہ ثابت ہو سکتی ہے۔ البتہ اشتراکیوں میں اس امر پر اختلاف بھی پایا جاتا ہے کہ کیا قوم پرستانہ جدوجہد طبقاتی نکلش کو ختم کرنے کا ذریعہ بن سکتی ہے یا نہیں؟

حصول جمہوریت و مساوات کی جدوجہد

تحرر و رلہ ازم کی تحریکات کا اصل مقصد 'حقیقی جمہوریت' اور 'حقیقی مساوات' کا حصول

ہے، جن کا مطلب یہ ہے کہ

① لبرل سرمایہ دارانہ نظام ایک ایسا افقي (vertical or hierarchical) نظام اقتدار تشكیل دیتا ہے جس میں قوت ہمیشہ کم سے کم لوگوں کے ہاتھوں میں مرکز ہوتی چلی جاتی ہے اور نتیجًا عوامی شمولیت بے معنی اور غیر موثر ہو کر رہ جاتی ہے۔ لہذا ضروری ہے کہ اس افقي نظام اقتدار کو قوی سطح سے اور پرانہ کر عالمی نظام میں تبدیل ہونے سے جتنا ممکن ہو روکا جائے تاکہ تو یہ مسائل کا حل عوامی امنگوں کے مطابق تلاش کرنے کے زیادہ موقع میر آسمیں نیز حقیقی جمہوریت (عوامی حاصلیت) کو بھی فروغ ملے۔

② استعماری طاقتیں جن حقوق کی فراہمی اپنے ممالک کی عوام کے لئے لیقینی بناتی ہیں تیری دنیا کے عوام کو یعنی انہی حقوق سے محروم کرتی ہیں۔ پس اپنے عوام کے لئے بنیادی حقوق کی فراہمی کے لئے استعمار کے اثر و رسوخ کو کم کرنا لازمی امر ہے۔

پسمندہ طبقوں کے حقوق کی حمایت

درج بالا مقاصد (جمہوریت، مساوات اور قومی ترقی) کے حصول کے لئے ایسے گروہوں کو بھی اپنے اپنے حقوق کی جدوجہد کے لئے متحرک کرنا ضروری سمجھا جاتا ہے جنہیں موجودہ نظام میں شمولیت کے موقع نہایت کم مل سکے ہیں یا جو غیر موثر سمجھے جاتے ہیں، مثلاً عورتیں، مذہبی طبقات، جنس پرست طبقات وغیرہ۔ ان حقوق کی جدوجہد کے لئے جہاں حکمران طبقے پر عوامی دباؤ کے حرہ کو موثر طور پر استعمال کرنے کی ضرورت ہے، وہیں ماحولیاتی تبدیلیوں کے خطہ نہات اثرات، پر امن دنیا کے حصول جیسے افکار کو بھی حصول جمہوریت و مساوات کے لئے بطور دلیل پیش کیا جانا چاہئے۔ اسی طرح یہ مفکرین 'ترقی' (growth) کے بجائے 'عادلانہ تقسیم دولت' کے نعرے کی اہمیت اجاگر کرنے اور حکمران طبقے کا اس کی طرف میلان پیدا کرنے کو بھی نہایت ضروری قرار دیتے ہیں کہ اس کے نتیجے میں ہی حقیقی مساوات کا حصول ممکن ہو سکے گا۔

ان تفصیلات سے واضح ہو جانا چاہیے کہ 'تھرڈ ورلڈ ازم' سرمایہ دارانہ نظام کے خلاف بغاوت نہیں بلکہ اس کے مظالم کم کرنے نیز تیسری دنیا کے مالک کو اس کا عدل فراہم کرنے کی ایک جدوجہد کا نام ہے۔ اس کا مقصد سرمایہ دارانہ مقاصد (آزادی، مساوات و ترقی) کا ہی حصول ہے، جس کے لئے یہ تین جہاتی حکمت عملی تجویز کرتی ہے:

(الف) استعماری طاقتیوں کی مخالفت

(ب) قوم پرستی کی بھرپور حمایت

(ج) نپساندہ طبقوں کو حقوق کی جدوجہد کی غاطر منظم کرنا
تھرڈ ورلڈ ازم آزادی و ترقی کا انکار نہیں کرتی بلکہ یہ کہتی ہے کہ آزادی و ترقی میں تیسری دنیا کے مالک کو بھی شرکت و حصہ ملتا چاہئے۔ پس اس قسم کی تحریکوں کا نہ صرف یہ کہ اسلام سے کوئی تعلق نہیں بلکہ یہ اسلام مخالف و دشمن تحریکات ہیں۔

اس بحث سے دوسری چیز یہ بھی واضح ہوتی ہے کہ کسی تحریک کا محض استعمار مخالف ہونا اس کے سرمایہ داری کے خلاف ہونے کی لازمی دلیل ہی نہیں ہوتی، جیسا کہ تھرڈ ورلڈ ازم کی مثال سے واضح ہے۔ استعمار مخالف تحریکیں اکثر ویژت اسلامی تحریکات کے لئے غلط فہمیوں کا باعث بن جاتی ہیں کہ ان کی استعمار مخالفت دیکھ کر انہیں اپنا ساتھی سمجھتے لگتے ہیں۔

یاد رہنا چاہئے کہ تھرڈ ورلڈ ازم سے متاثر تحریکات امریکہ کی مخالفت اس بنیاد پر کرتی ہیں کہ استعمار تیسری دنیا کے ان حقوق کو سلب کر رہا ہے جو سرمایہ دارانہ نظام انہیں دینے کا مکلف ہے، گویا وہ استعمار کو سرمایہ دارانہ عدل کی راہ میں ایک رکاوٹ محسوس کرتے ہیں۔ یعنی ان کی مخالفت کی بنیاد یہ نہیں کہ استعمار ہی میں رائش وغیرہ پر مبنی جس نظام کو ان پر مسلط کرنا چاہتا ہے وہ نظام ہی باطل و ظلم ہے، بلکہ ان کا شکوہ یہ ہے کہ استعمار تیسری دنیا کے مالک میں ان ہی میں رائش کو پامال کر رہا ہے جو ان لوگوں کا حق ہیں، یہ تیسری دنیا کے مالک کے ذرائع پر قبضہ کر کے ان کا استھان کر رہا ہے جس کی وجہ سے یہ مالک سرمایہ داری سے مستفید نہیں ہو پا رہے۔ یہ ان مالک کی قوی پالیسیوں پر اثر انداز ہو کر وہاں کے عوام کی امنگوں کے مطابق فیصلے نہیں ہونے دیتا وغیرہ۔ ظاہر ہے ان میں سے کوئی بھی دعویٰ ایسا نہیں جو اسلامی تحریکات

کے لئے استعمار مخالفت کی بنیاد بنے، کیونکہ ہماری جدوجہد کی اصل بنیاد یہ نہیں کہ استعمار ہمارے لوگوں کے حقوق غصب کر رہا ہے یا یہ ہماری قوی ترقی کی راہ میں رکاوٹ ہے، بلکہ یہ ہے کہ استعمار ہی مون رائٹس، جمہوریت و ترقی کے نام پر جو کچھ ہم پر مسلط کر رہا ہے، وہ ظلم کی ہی دوسری شکل ہے۔ اگر اسلامی تحریکات کے لئے بھی 'قومی سلامتی'، 'ملکی خود اختیاری' اور 'عوایی حاکمیت'، جیسے تصورات اصل مقاصد بن جائیں اور وہ انہی کی بنیادوں پر اپنی حکمت عملی استوار کرنے لگیں تو ایک طرف وہ اپنا اسلامی شخص کھو دیتی ہیں اور دوسری طرف سرمایہ دارانہ نظام کے استحکام کا باعث بنتی ہیں۔ لہذا کارکنان تحریکات اسلامیہ کے لئے لازم ہے کہ وہ ایسی استعمار مخالف تحریکوں کی حقیقت اچھی طرح پہچان لیں۔

استعمار کی مخالفت کی بنیاد پر سرمایہ دارانہ حقوق کی جدوجہد استوار کرنے کی ایک وجہ اسلامی تحریکات پر مسلم قوم پرستی کا اثر و نفوذ ہوتا ہے۔ بر صیر پاک و ہند میں مسلم قوم پرستی کی جڑیں نہایت گہری ہیں جس پر مختصر آگھٹکوگرنا موجودہ ضمن میں نہایت ضروری ہے:

◎ انسیسویں صدی میں استعماری غلبے اور اپنی آزادی چھن جانے کے بعد مسلم مفکرین کے پاس فرصت کے اتنے طویل لمحات میسر نہ تھے کہ وہ اپنے زوال کی وجوہات پر گھرے اور علمیاتی منج پر مبنی غور و فکر نے بعد مستقبل کے لئے کوئی پائیدار لاحقہ عمل مرتب کرتے۔ وقت کا تقاضا یہی تھا کہ فوری حل پیش کیا جائے اور ابتری کی اس حالت میں انہیں سریبد احمد خاں جیسے مفکرین کی یہ بات معقول نظر آئی کہ مسلمانوں کے زوال کی اصل وجہ سائنس و مہینالوجی اور مادی ترقی کی دوڑ میں پیچھے رہ جاتا ہے اور پورپی آقوام کے عالمی تسلط کا راز اس کی زبردست سائنسی علیمت اور قوت میں پہنچا ہے جس کے ذریعے وہ تغیریات اکناف اور تشتیع فی الارض میں کامیاب ہو گئے۔

◎ مسلمانان بر صیر میں بڑی حد تک قبول عام حاصل کرنے والی اس فکر سے جو حکمت عملی مرتب ہوئی، اس کا حاصل یہ تھا کہ مسلمانوں کو استعمار کے نافذ کردہ نظام کے اندر ہی اپنا مقام پیدا کرنا چاہئے اور اس مقصد کے حصول کے لئے کام سائنسی علیمت، مہینالوجی میں جلد از جلد مہارت تامہ حاصل کرنا ہے تاکہ مسلمان بھی زیادہ سے زیادہ

معاشی ترقی یعنی تیعن فی الارض کے قابل ہو کر اپنے دشمن کی آنکھوں میں آنکھوں کا رکھ کر بات کر سکیں۔

◎ اس تجزیے کے پیچے دو مفروضات کا فرماتا ہے: اولاً مسلمانوں کے زوال کا مطلب ان کا معاشی ترقی کی دوڑ میں پیچھے رہ جانا ہے، دوم مسلمان انہی ممکنی میں ایک قوم ہیں جن ممکنی میں دیگر اقوام ہیں کہ ہمارے بھی ان کی طرح کچھ اجتماعی مادی حقوق، ہیں جن کی خاطر ہمیں جدوجہد کرنا ہے، اتنے فرق کے ساتھ کہ ہماری قدر مشترک (uniting) اسلامیت ہے۔

◎ اس حکمت عملی کو شرمندہ تعبیر کرنے کیلئے مسلم مجددین کو تین حاذوں پر کام کرنا پڑتا ہے:
اول: انہوں نے اسلام کی تعمیر و تشكیل نوع کا بیڑا اٹھایا کیونکہ ملا کے اسلام میں ہرگز یہ سنبھاش موجود نہ تھی کہ وہ سائنسی علیت کا اسلامی جواز فراہم کر سکے، لہذا ضرورت اس امر کی تھی کہ اسلام کی معتبر تاریخ اور اجتماعی تعمیر کو رد کر کے الہیات کی ایسی نئی تعمیر و تشكیل کی جائے جو موجودہ زمانے کے تقاضوں سے ہم آہنگ ہو، اور اس سے کہ وہ تقاضے بذات خود اسلام میں جائز ہیں یا ناجائز؟ گویا اس تحریک کے ہم نواؤں کے خیال میں مسلمانوں کے زوال کی اصل وجہ ان کی عملی کوتاہیاں نہیں بلکہ اس اسلامی علمی (epistemological) تعبیر کی خرابی تھی جو انہیں اسلاف سے درٹے میں ملی، لہذا کرنے کا اصل کام مسلمانوں کی اصلاح و ارشاد نہیں بلکہ اسلامی علیت کی تشكیل نوع (Reconstruction) و اصلاح (Reformation) تھی۔

دوم: مسلمانوں میں سائنسی تعلیم کے فروع کے لئے جدید تعلیمی اداروں کا جال پھیلانا، اور ہم: مسلم قوم پرستی کے جذبات کی آبیاری کے لئے مسلمانوں کے (سرمایہ دارانہ) حقوق، (مثلاً سرمایہ دارانہ نظم میں ان کے معاشرتی، معاشی، تعلیمی و سیاسی حقوق کے تحفظ) پر مبنی سیاسی جدوجہد مرتب و منظم کرنا (یہی مسلم قوم پرستی درحقیقت تحریک پاکستان کی اصل بنیاد تھی جیسا کہ مولانا مودودی نے اچھی طرح بھانپ لیا تھا کہ یہ خالصتاً ایک مسلم قوم پرستانہ تحریک ہے اور اسی بنیاد پر وہ اس تحریک سے علیحدہ رہے۔)

قوم پرستی یہی ہے کہ ایک مخصوص گروہ کے سرمایہ دارانہ مفادات کا تحفظ کیا جائے اور مسلم قوم پرستی کا مطلب مسلمانوں کے حقوق کا تحفظ کرنا ہے (یاد رہنا چاہئے کہ قوم پرستی سرمایہ داری کی مختلف تعبیرات میں سے ایک تعبیر ہے)۔ جب یہ اصل الاصول مان لیا جائے کہ 'ترقی' ہی معاشرتی و ریاستی عمل کی بنیاد ہے تو اس کے پھیلاؤ کے لئے قوم پرستی کا نظریہ اپنایا جاتا ہے، یعنی یہ اصول کہ ترقی تو ہو گری مری قوم کی، ارتکاز سرمایہ ہو گری مرے ملک و قوم میں۔

مسلم قوم پرستانہ دعوت کی دو بنیادی خصوصیات ہیں:

(الف) سرمایہ دارانہ ریاستی نظام میں مسلمانوں کی شمولیت کا جواز اور إصرار ('اسلامی جمہوریت' اور 'اسلامی بنیکاری' اسی فکر کے شاخانے ہیں جن کا مقصد مسلمانوں کو سرمایہ دارانہ لظم ریاست و معاشرت کے اندر سماونا ہے)۔

(ب) مسلمانوں کے حقوق کا تحفظ: مسلم قوم پرستانہ تحریکیوں کو مسلمانوں کی اصلاح و ارشاد کی نہیں بلکہ ان کے مفادات کی فکر لاحق ہوتی ہے، وہ سرمایہ دارانہ اداروں کو مسلمانوں کی ترقی کے لئے استعمال کرنا چاہتی ہیں، ان کی دعوت کا خلاصہ یہی ہوتا ہے کہ اسلام مسلمانوں کے حقوق اور مادی مفادات کا ضامن ہے اور اصلًا تمام سرمایہ دارانہ اقدار اسلام ہی کی عکاس ہیں (جیسا کہ مفکر پاکستان علامہ اقبال اور قائد پاکستان محمد علی جناح کا خیال تھا)۔

یہ تحریکیں سرمایہ دارانہ انفرادیت کو اسلامی سانچے میں ڈھانلنے کی کوشش کرتی ہیں تاکہ مسلم دل کی وہ مذکون بھی آزادی، ترقی، جمہوریت وغیرہ بن جائے، وہ اسلام کو ایک ثقافتی ثناں (cultural symbol) کے طور پر تو استعمال کرتی ہیں مگر اس کی حاکیت کے خلاف ہوتی ہیں۔ اس تحریک میں اسلام کا کردار حضوری ترقی کے لئے محض قوتی تحریکہ و رابطہ (motivating and binding force) فراہم کرنا ہوتا ہے۔ چونکہ قوم پرستی استعمار مخالف ہوتی ہے لہذا مسلم قوم پرست بھی پورے خلوص کے ساتھ استعمار کی مخالفت کرتا ہے۔ قوم پرستانہ جدوجہد کے جواز اور اس کی دلیل کے بنیادی مقدمات یہ ہوتے ہیں کہ

”مغرب ہم پر غالب ہے، ہمارے زوال کی اصل وجہ سائنسی علیمت کا نہ ہونا ہے، سائنسی علیمت اصلاح ہماری ہی علیمت ہے، اگر سائنسی علیمت غلط ہوتی تو مغرب ہم پر غالب نہ آتا۔ ان تحریکوں کا اعتراض یہ نہیں ہوتا کہ ہم پر ایک غیر قوم کی علیمت کیوں مسلط ہے بلکہ اس کی پکار یہ ہوتی ہے کہ اس علیمت سے نکلنے والے عدل اور حقوق ہمیں کیوں فراہم نہیں کئے جا رہے؟ ہمارے ذرائع پر غیروں کے بجائے ہمارا قبضہ کیوں نہیں؟ ہمارے مزدور کو کم احترم کیوں ملتی ہے وغیرہ وغیرہ۔

خیال رہے کہ ہم یہاں کسی کے خلوص پر مشکل نہیں کر رہے، انیسویں صدی کے حالات میں جو ممکن نظر آیا، ان حضرات نے اپنے تین پورے خلوص کے ساتھ کیا، البتہ اس حکمت عملی سے شریعت اور علوم اسلامی کا غلبہ ممکن نہیں، چونکہ قوم پرستانہ اهداف کے ساتھ مسلمانوں کی مادی ترقی اور سرمایہ دارانہ مفادات کا تحفظ تو ممکن ہے مگر اسلام کا عروج ناممکن ہوتا چلا جاتا ہے جیسا کہ پچھلی ایک صدی سے زائد عرصے پر صحیط جدوجہد سے میں واضح ہو چکا۔

ضروری اعلان

متاز سکار، دانش و راوی فیصل مسجد کے خطیب پروفیسر عبد الجبار شاکرگی حیات و خدمات کے حوالے سے ان کے برادر مکرم جناب حکیم حاجی مولانا محبی الدین بھٹی صاحب خصوصی اشاعت کا اہتمام کر رہے ہیں۔ ملک کے طول و عرض میں مرحوم کے دوست و احباب اور شاگرد و سیع پیانے پر بھیلے ہوئے ہیں، چونکہ مرحوم کا رشتہ ساری زندگی قلم سے جڑا رہا، لہذا ان سب احباب اور خاص طور پر اس قلم حضرات سے گذارش ہے کہ مرحوم سے متعلق اپنے مضامین، نظم و نثر، احساسات، انتزاع یا کسی بھی شکل میں مرحوم کے ساتھ گزرے لمحات اور یادیں اچھے پیرائے میں لکھ کر مندرجہ ذیل پتہ پر ارسال فرمائیں تاکہ ان کی تحریریں خصوصی اشاعت میں شامل کی جاسکیں۔

حکیم مولانا حاجی محبی الدین بھٹی، حسین خانوالا، چک نمبر ۸، تھیصل پتوکی، ضلع قصور

فون: 0346-4637355.....موباہل: 049-2570155